



Ο Ακάθιστος Ύμνος - Χαιρετισμοί

Παρασκευή, 4 Απριλίου 2025

[Περισσότερες πληροφορίες πατήστε εδώ...](#)

Βιογραφία

4 Απριλίου ...

Ο Ακάθιστος Ύμνος - Χαιρετισμοί ...

Είναι ένα μεγάλο και σπουδαίο Ποίημα , γραμμένο τον 6ο Αιώνα μ.Χ. που μιλάει στην Παναγία και της λέει Επαίνους , Ευχαριστίες και Προσευχές ...

Μέσα υπάρχουν σε ποιητική μορφή με πανέμορφα λόγια , όλες οι βασικές Διδασκαλίες της Ορθοδοξίας για Τον Χριστό , την Ενανθρώπιση Του, τον ρόλο Της Παναγίας για την Σωτηρία του ανθρώπου , την Αγνότητα και την Αγιότητα Της ,

για τον Αγώνα του ανθρώπου για ένωση με Τον Θεό και την Βοήθεια που ζητάει από Τον Χριστό και Την Παναγία για αυτόν τον Αγώνα ...

Ποιητής των Χαιρετισμών είναι Ο Άγιος Ρωμανός ο Μελωδός ,

ένας από τους μεγαλύτερους Ελληνόγλωσσους Ποιητές όλων των εποχών ...

Το ποίημα είναι μελοποιημένο , έχει μουσική και ανήκει στο είδος κλασικής μουσικής του Βυζαντίου

που λέγεται Κοντάκιο ...

Έχει είκοσι τέσσερις στροφές , οίκους , που αρχίζουν με την σειρά

από τα είκοσι τέσσερα γράμματα της αλφαβήτου ...



Πολύ όμορφοι Χαιρετισμοί έχουν γραφτεί και για πολλούς άλλους Αγίους ,

Οι Χαιρετισμοί Της Παναγίας είναι η Βασική Έμπνευση για όλους τους άλλους που έχουν γραφτεί μετά ...

Τον 7ο Αιώνα όταν ο Λαός της Κωνσταντινούπολης σώθηκε από την επίθεση των Αβάρων μετά από Παρέμβαση Της Παναγίας , όλοι Έψαλλαν στην Αγία Σοφία τον Ακάθιστο Ύμνο όρθιοι , από εκεί και το όνομα του ,

τότε γράφτηκε το Πασίγνωστο Αρχικό Τροπάριο , Τη Υπερμάχω Στρατηγώ ...

Η Ορθόδοξη Εκκλησία ψάλλει τους Χαιρετισμούς κάθε Παρασκευή βράδυ ,

τις πρώτες πέντε εβδομάδες της Μεγάλης Σαρακοστής ...

Για την ακρίβεια κόβουμε τους Χαιρετισμούς σε τέσσερα κομμάτια , τέσσερις Στάσεις ,

λέμε από ένα κάθε Παρασκευή , ενώ την 5η Παρασκευή λέγεται ολόκληρο το Έργο ...

Τους Χαιρετισμούς τους απαγγέλλει ο Ιερέας ,

πριν από αυτό οι Ψάλτες έχουν ψάλει ένα άλλο περίφημο Μουσικό και Ποιητικό Έργο , που λέγεται Κανόνας των Χαιρετισμών ...

Οι Κανόνες είναι ένα άλλο είδος Βυζαντινής Κλασικής Μουσικής

και Δημιουργός είναι ένας ακόμη κορυφαίος Ποιητής και Μουσικός του Βυζαντίου Ο Άγιος Ιωσήφ ο Ύμνογράφος ...

Πολλοί Ορθόδοξοι Χριστιανοί μέσα στους Αιώνες , ακόμη και σήμερα ,

συνηθίζουν να διαβάζουν τους Χαιρετισμούς κάθε βράδυ πριν κοιμηθούν , αντί για άλλη Προσευχή ...

Από τις πολλές φορές τους μαθαίνουν από έξω , η συνήθεια αυτή είναι πολύ ωραία και σωστή , αφού οι Ορθόδοξοι προτιμούμε να Προσευχόμαστε με τις Προσευχές της Εκκλησίας ,

παρά με προσευχές που δημιουργούμε εκείνη τη στιγμή , αν και λέμε στον Θεό και τέτοιες , αυτοσχέδιες Προσευχές ...

Ένας λόγος είναι ότι έτσι ο νους μας ξεκουράζεται και μπορεί να γίνει η Προσευχή κυρίως με την καρδιά ,

δηλαδή να στραφούμε ψυχικά προς Τον Θεό , χωρίς να απασχολούμαστε με το να φτιάξουμε εκείνη την ώρα τα λόγια που θα Του πούμε ...



Όταν διαβάζουμε μια Προσευχή από βιβλίο , τους Χαιρετισμούς η έναν Παρακλητικό Κανόνα ,
ξέρουμε τι ακριβώς θέλουμε να πούμε στην Παναγία , στον Θεό , σε έναν Άγιο ,

Εκείνος επίσης το ξέρει , ακόμα και αν εμείς δεν ξέρουμε τι θέλουμε να Του πούμε , Εκείνος ξέρει
τι υπάρχει στην Καρδιά μας , καθώς στρεφόμαστε προς Αυτόν Πνευματικά μέσω της Προσευχής
που διαβάζουμε , είναι σαν να Του το λέμε

Απολυτίκιο ...

Το προσταχθέν μυστικώς λαβών έν γνώσει ,

εν τή σκηνή του Ιωσήφ σπουδή επέστη ,

ο ασώματος λέγων τή Απειρογάμω ...

Ο κλίνας τή καταβάσει τους ουρανούς ,

χωρείται αναλλοιώτως όλος εν σοι ,

ον καί βλέπων εν μήτρα σου ,

λαβόντα δούλου μορφήν ,

εξίσταμαι κραυγάζειν σοι .

Χαίρε Νύμφη Ανύμφευτε ...

Κοντάκιο ...

Τή υπερμάχω στρατηγώ τα νικητήρια

Ως λυτρωθείσα των δεινών ευχαριστήρια

Αναγράφω σοι η πόλις σου Θεοτόκε ...

Αλλ' ως έχουσα το κράτος απροσμάχητον

Εκ παντίων μέ κινδύνων ελευθέρωσον

Ένα κράζω σοι ,

Χαίρε Νύμφη Ανύμφευτε

Α .Στάσις ...

Άγγελος πρωτοστάτης ,



οὐρανόθεν ἐπέμφθη ,
εἰπεῖν τῇ Θεοτόκῳ τὸ Χαῖρε
καὶ σὺν τῇ ἁσωμάτῳ φωνῇ ,
σωματούμενόν σε θεωρῶν , Κύριε ,
ἐξίστατο καὶ ἴστατο ,
κραυγάζων πρὸς Αὐτὴν τοιαῦτα ,
Χαῖρε , δι' ἧς ἡ χαρὰ ἐκλάμπει ,
Χαῖρε , δι' ἧς ἡ ἀρὰ ἐκλείπει ...
Χαῖρε , τοῦ πεσόντος Ἀδάμ ἡ ἀνάκλησις ,
Χαῖρε , τῶν δακρύων τῆς Εὐας ἡ λύτρωσις ...
Χαῖρε , ὕψος δυσανάβατον ἀθροπίνοις λογισμοῖς ,
Χαῖρε , βάθος δυσθεώρητον καὶ ἀγγέλων ὀφθαλμοῖς ...
Χαῖρε , ὅτι ὑπάρχεις Βασιλέως καθέδρα ,
Χαῖρε , ὅτι βαστάζεις τὸν βαστάζοντα πάντα ...
Χαῖρε , ἀστήρ ἐμφαίνων τὸν ἥλιον ,
Χαῖρε , γαστήρ ἐνθέου σαρκώσεως ...
Χαῖρε , δι' ἧς νεουργεῖται ἡ κτίσις ,
Χαῖρε , δι' ἧς βρεφουργεῖται ὁ Κτίστης ...
Χαῖρε , Νύμφη ἀνύμφευτε ...
Βλέπουσα ἡ Ἁγία ,
ἐαυτήν ἐν ἀγνείᾳ ,
φησὶ τῷ Γαβριὲλ θαρσαλέως ,
τὸ παράδοξόν σου τῆς φωνῆς ,



δυσπαράδεκτόν μου τῇ ψυχῇ φαίνεται ,
ἀσπόρου γὰρ συλλήψεως ,
τὴν κύησιν πῶς λέγεις κράζων ,
Ἀλληλούια ...
Γινῶσιν ἄγνωστον γινῶναι ,
ἡ Παρθένος ζητοῦσα ,
ἐβόησε πρὸς τὸν λειτουργοῦντα ,
ἐκ λαγόνων ἄγνων ,
υἱὸν πῶς ἔσται τεχθῆναι δυνατόν ,
λέξον μοι ...
Πρὸς ἣν ἐκεῖνος ἔφησεν ἐν φόβῳ ,
πλὴν κραυγάζων οὕτω ,
Χαῖρε , βουλῆς ἀπορρήτου μύστις ,
Χαῖρε , σιγῆς δεομένων πίστις ...
Χαῖρε , τῶν θαυμάτων Χριστοῦ τὸ προοίμιον ,
Χαῖρε , τῶν δογμάτων αὐτοῦ τὸ κεφάλαιον ...
Χαῖρε , κλιμαξ ἐπουράνιε , δι' ἧς κατέβη ὁ Θεός,
Χαῖρε , γέφυρα μετάγουσα ἀπὸ γῆς πρὸς οὐρανόν ...
Χαῖρε , τὸ τῶν Ἀγγέλων πολυθρύλητον θαῦμα ,
Χαῖρε , τὸ τῶν δαιμόνων πολυθρήνητον τραῦμα ...
Χαῖρε , τὸ φῶς ἀρρήτως γεννήσασα ,
Χαῖρε , τὸ πῶς μηδένα διδάξασα ...
Χαῖρε , σοφῶν ὑπερβαίνουσα γινῶσιν ,



Χαῖρε , πιστῶν καταυγάζουσα φρένας ...

Χαῖρε , Νύμφη Ἀνύμφευτε ...

Δύναμις τοῦ Ὑψίστου ,

ἐπεσκίασε τότε ,

πρὸς σύλληψιν τῇ Ἀπειρογάμῳ

καὶ τὴν εὐκαρπον ταύτης νηδύν ,

ὥς ἀγρὸν ὑπέδειξεν ἡδὺν ἅπασιν ,

τοῖς θέλουσι θερίζειν σωτηρίαν ,

ἐν τῷ ψάλλειν οὕτως ,

Ἀλληλούια ...

Ἔχουσα θεοδόχον ,

ἡ Παρθένος τὴν μήτραν ,

ἀνέδραμε πρὸς τὴν Ἑλισάβετ ...

Τὸ δὲ βρέφος ἐκείνης εὐθὺς ἐπιγνόν ,

τὸν ταύτης ἀσπασμὸν ἔχαιρε ,

καὶ ἄλμασιν ὥς ἄσμασιν ,

ἐβόα πρὸς τὴν Θεοτόκον ,

Χαῖρε , βλαστοῦ ἀμάραντου κλῆμα ,

Χαῖρε , καρποῦ ἀκήρατου κτῆμα ...

Χαῖρε , γεωργὸν γεωργοῦσα φιλόανθρωπον ,

Χαῖρε , φυτουργὸν τῆς ζωῆς ἡμῶν φύουσα ,

Χαῖρε , ἄρουρα βλαστάνουσα εὐφορίαν οἰκτιρμῶν ,

Χαῖρε , τράπεζα βαστάζουσα εὐθηνίαν ἰλασμῶν ...



Χαῖρε , ὅτι λειμῶνα τῆς τρυφῆς ἀναθάλλεις ,

Χαῖρε , ὅτι λιμένα τῶν ψυχῶν ἐτοιμάζεις ...

Χαῖρε , δεκτὸν πρεσβείας θυμίαμα ,

Χαῖρε , παντός τοῦ κόσμου ἐξίλασμα ...

Χαῖρε , Θεοῦ πρὸς θνητοὺς εὐδοκία ,

Χαῖρε , θνητῶν πρὸς Θεὸν παρρησία ...

Χαῖρε , Νύμφη ἀνύμφευτε ...

Ζάλην ἔνδοθεν ἔχων,

λογισμῶν ἀμφιβόλων ,

ὁ σῶφρων Ἰωσήφ ἐταράχθη ,

πρὸς τὴν ἄγαμόν σέ θεωρῶν ,

καὶ κλεψίγαμον ὑπονοῶν Ἄμεμπτε ,

μαθὼν δέ σου τὴν σύλληψιν ,

ἐκ Πνεύματος Ἁγίου , ἔφη

Ἀλληλούια

Β .Στάσις ...

Ἦκουσαν οἱ ποιμένες ,

τῶν Ἀγγέλων ὑμνούντων ,

τὴν ἔνσαρκον Χριστοῦ παρουσίαν ,

καὶ δραμόντες ὡς πρὸς ποιμένα ,

θεωροῦσι τοῦτον ὡς ἀμνὸν ἁμῶμον ,

ἐν γαστρὶ τῆς Μαρίας βοσκηθέντα ,

ἦν ὑμνοῦντες εἶπον ,



Χαῖρε , Ἄμνοῦ καὶ Ποιμένος Μῆτερ ,
Χαῖρε , αὐλὴ λογικῶν προβάτων ...
Χαῖρε , ἀοράτων ἐχθρῶν ἀμυντήριον ,
Χαῖρε , Παραδείσου θυρῶν ἀνοικτήριον ...
Χαῖρε , ὅτι τὰ οὐράνια συναγάλλεται τῇ γῇ ,
Χαῖρε , ὅτι τὰ ἐπίγεια συγχορεύει οὐρανοῖς ...
Χαῖρε , τῶν Ἀποστόλων τὸ ἀσίγητον στόμα ,
Χαῖρε , τῶν Ἀθλοφόρων τὸ ἀνίκητον θάρσος ...
Χαῖρε , στερρὸν τῆς πίστεως ἔρεισμα ,
Χαῖρε , λαμπρὸν τῆς Χάριτος γνώρισμα ...
Χαῖρε , δι' ἧς ἐγυμνώθη ὁ Ἄδης ,
Χαῖρε , δι' ἧς ἐνεδύθημεν δόξαν ...
Χαῖρε , Νύμφη ἀνύμφευτε ...
Θεοδρόμον ἀστέρα ,
θεωρήσαντες Μάγοι ,
τῇ τούτου ἠκολούθησαν αἴγλη ,
καὶ ὡς λύχνον κρατοῦντες αὐτόν ,
δι' αὐτοῦ ἠρεύνων κραταιὸν Ἄνακτα ,
καὶ φθάσαντες τὸν ἄφθαστον ,
ἐχάρισαν αὐτῷ βοῶντες ,
Ἀλληλούια ...
Ἰδὸν παῖδες Χαλδαίων ,
ἐν χερσὶ τῆς Παρθένου ,



τὸν πλάσαντα χειρὶ τοὺς ἀνθρώπους ,
καὶ Δεσπότην νοοῦντες αὐτόν ,
εἰ καὶ δούλου μορφὴν ἔλαβεν ,
ἔσπευσαν τοῖς δώροις θεραπεῦσαι ,
καὶ βοῆσαι τῇ Εὐλογημένῃ ,
Χαῖρε , ἀστέρος ἀδύτου Μήτηρ ,
Χαῖρε , ἀνγὴ μυστικῆς ἡμέρας ...
Χαῖρε , τῆς ἀπάτης τὴν κάμινον σβέσασα ,
Χαῖρε , τῆς Τριάδος τοὺς μύστας φωτίζουσα ...
Χαῖρε , τύραννον ἀπάνθρωπον ἐκβαλοῦσα τῆς ἀρχῆς ,
Χαῖρε , Κύριον φιλόανθρωπον ἐπιδείξασα Χριστόν ...
Χαῖρε , ἡ τῆς βαρβάρου λυτρουμένη θρησκείας ,
Χαῖρε , ἡ τοῦ βορβόρου ρυομένη τῶν ἔργων ...
Χαῖρε , πυρὸς προσκύνησιν παύσασα ,
Χαῖρε , φλογὸς παθῶν ἀπαλλάττουσα ...
Χαῖρε , πιστῶν ὁδηγὲ σωφροσύνης ,
Χαῖρε , πασῶν γενεῶν εὐφροσύνη ,
Χαῖρε , Νύμφη ἀνύμφευτε ...
Κήρυκες θεοφόροι ,
γεγονότες οἱ Μάγοι ,
ὑπέστρεψαν εἰς τὴν Βαβυλῶνα ,
ἐκτελέσαντές σου τὸν χρησμόν ,
καὶ κηρύξαντές σε τὸν Χριστὸν ᾧ πασιν ,



ἀφέντες τὸν Ἡρώδη ὡς ληρώδη ,
μὴ εἰδότα ψάλλειν ...
Ἀλληλούια
Γ . Στάσις ...
Νέαν ἔδειξε κτίσιν ,
ἐμφανίσας ὁ Κτίστης ,
ἡμῖν τοῖς ὑπ' αὐτοῦ γενομένοις ,
ἐξ ἀσπόρου βλαστήσας γαστρός ,
καὶ φυλάξας ταύτην ,
ὥσπερ ἦν ἄφθορον ,
ἵνα τὸ θαῦμα βλέποντες ,
ὕμνήσωμεν αὐτὴν βοῶντες ,
Χαῖρε , τὸ ἄνθος τῆς ἀφθαρσίας ,
Χαῖρε , τὸ στέφος τῆς ἐγκρατείας ...
Χαῖρε , ἀναστάσεως τύπον ἐκλάμπουσα ,
Χαῖρε , τῶν Ἀγγέλων τὸν βίον ἐμφαίνουσα ...
Χαῖρε , δένδρον ἀγλαόκαρπον , ἐξ οὗ τρέφονται πιστοί ,
Χαῖρε , ξύλον εὐσκιόφυλλον , ὑφ' οὗ σκέπονται πολλοί ...
Χαῖρε , κυοφοροῦσα ὁδηγὸν πλανωμένοις ,
Χαῖρε , ἀπογεννώσα λυτρωτὴν αἰχμαλώτοις ...
Χαῖρε , Κριτοῦ δικαίου δυσώπησις ,
Χαῖρε , πολλῶν πταιόντων συγχώρησις ...
Χαῖρε , στολὴ τῶν γυμνῶν παρρησίας ,



Χαῖρε , στοργή πάντα πόθον νικῶσα ...

Χαῖρε , Νύμφη ἀνύμφευτε

Ξένον τόκον ἰδόντες ,

ξενωθῶμεν τοῦ κόσμου, τὸν νοῦν εἰς οὐρανὸν μεταθέντες ,

διὰ τοῦτο γὰρ ὁ ὑψηλὸς Θεός ,

ἐπὶ γῆς ἐφάνη ταπεινὸς ἄνθρωπος ,

βουλόμενος ἐλκύσαι πρὸς τὸ ὕψος ,

τοὺς αὐτῷ βοῶντας ,

Ἀλληλούια ...

Ὅλως ἦν ἐν τοῖς κάτω ,

καὶ τῶν ἄνω οὐδόλως ἀπῆν ,

ὁ ἀπερίγραπτος Λόγος ,

συγκατάβασις γὰρ θεϊκή ,

οὐ μετάβασις τοπικὴ γέγονε ,

καὶ τόκος ἐκ Παρθένου θεολήπτου ,

ἀκουούσης ταῦτα ,

Χαῖρε, Θεοῦ ἀχωρήτου χώρα ,

Χαῖρε , σεπτοῦ μυστηρίου θύρα ...

Χαῖρε , τῶν ἀπίστων ἀμφίβολον ἄκουσμα ,

Χαῖρε , τῶν πιστῶν ἀναμφίβολον καύχημα ...

Χαῖρε , ὄχημα πανάγιον τοῦ ἐπὶ τῶν Χερουβείμ ,

Χαῖρε , οἶκημα πανάριστον τοῦ ἐπὶ τῶν Σεραφείμ ...

Χαῖρε , ἡ τάναντία εἰς ταῦτὸ ἀγαγοῦσα ,



Χαῖρε , ἡ παρθενίαν καὶ λοχείαν ζευγνῦσα ...

Χαῖρε , δι' ἧς ἐλύθη παράβασις ,

Χαῖρε , δι' ἧς ἡνοίχθη παράδεισος ...

Χαῖρε , ἡ κλεις τῆς Χριστοῦ βασιλείας ,

Χαῖρε , ἐλπίς ἀγαθῶν αἰωνίων ...

Χαῖρε , Νύμφη ἀνύμφευτε ...

Πᾶσα φύσις Ἀγγέλων ,

κατεπλάγη τὸ μέγα ,

τῆς σῆς ἐνανθρωπήσεως ἔργον ,

τὸν ἀπρόσιτον γὰρ ὡς Θεόν ,

ἐθεώρει πᾶσι προσιτὸν ἄνθρωπον ,

ἡμῖν μὲν συνδιάγοντα ,

ἀκούοντα δὲ παρὰ πάντων οὕτως ,

Ἀλληλούια ...

Ρήτορας πολυφθόγγους ,

ὡς ἰχθύας ἀφώνους ,

ὀρῶμεν ἐπὶ σοὶ Θεοτόκε ,

ἀποροῦσι γὰρ λέγειν ,

τὸ πῶς καὶ Παρθένος μένεις ,

καὶ τεκεῖν ἰσχυσας ,

ἡμεῖς δὲ τὸ μυστήριον θαυμάζοντες ,

πιστῶς βοῶμεν ,

Χαῖρε , σοφίας Θεοῦ δοχεῖον ,



Χαῖρε , προνοίας αὐτοῦ ταμεῖον ...

Χαῖρε , φιλοσόφους ἀσόφους δεικνύουσα ,

Χαῖρε , τεχνολόγους ἀλόγους ἐλέγχουσα ...

Χαῖρε , ὅτι ἐμωράνθησαν οἱ δεινοὶ συζητηταί ,

Χαῖρε , ὅτι ἐμαράνθησαν οἱ τῶν μύθων ποιηταί ...

Χαῖρε , τῶν Ἀθηναίων τὰς πλοκάς διασπῶσα ,

Χαῖρε , τῶν ἀλιέων τὰς σαγήνας πληροῦσα ...

Χαῖρε , βυθοῦ ἀγνοίας ἐξέλκουσα ,

Χαῖρε , πολλοὺς ἐν γνώσει φωτίζουσα ...

Χαῖρε , ὁλκὰς τῶν θελόντων σωθῆναι ,

Χαῖρε , λιμὴν τῶν τοῦ βίου πλωτήρων ...

Χαῖρε , Νύμφη ἀνύμφευτε ...

Σῶσαι θέλων τὸν κόσμον ,

ὁ τῶν ὅλων κοσμήτωρ ,

πρὸς τοῦτον αὐτεπάγγελτος ἦλθε ,

καὶ ποιμὴν ὑπάρχων ὡς Θεός ,

δι' ἡμᾶς ἐφάνη καθ' ἡμᾶς ἄνθρωπος ,

ὁμοίῳ γὰρ τὸ ὅμοιον καλέσας ,

ὡς Θεὸς ἀκούει ,

Ἀλληλούια

Δ . Στάσις ...

Τεῖχος εἰ τῶν παρθένων,

Θεοτόκε Παρθένε ,



καὶ πάντων τῶν εἰς σὲ προστρεχόντων ...

Ὁ γὰρ τοῦ οὐρανοῦ καὶ τῆς γῆς ,

κατεσκεύασέ σε ποιητής , Ἄχραντε ,

οἰκίσας ἐν τῇ μήτρα σου ,

καὶ πάντας σοι προσφωνεῖν διδάξας ,

Χαῖρε , ἡ στήλη τῆς παρθενίας ,

Χαῖρε , ἡ πύλη τῆς σωτήριας ...

Χαῖρε , ἀρχηγὲ νοητῆς ἀναπλάσεως ,

Χαῖρε , χορηγὲ θεϊκῆς ἀγαθότητος ...

Χαῖρε , σὺ γὰρ ἀνεγέννησας τοὺς συλληθέντας αἰσchrῶς ,

Χαῖρε , σὺ γὰρ ἐνουθέτησας τοὺς συληθέντας τὸν νοῦν ...

Χαῖρε , ἡ τὸν φθορέα τῶν φρενῶν καταργοῦσα ,

Χαῖρε , ἡ τὸν σπορέα τῆς ἀγνείας τεκοῦσα ...

Χαῖρε , παστάς ἀσπόρου νυμφεύσεως ,

Χαῖρε , πιστοὺς Κυρίῳ ἀρμόζουσα ...

Χαῖρε , καλὴ κουροτρόφε παρθένων ,

Χαῖρε , ψυχῶν νυμφοστόλε ἀγίων ...

Χαῖρε , Νύμφη ἀνύμφευτε ...

Ὕμνος ᾧπας ἡττάται ,

συνεκτείνεσθαι σπεύδων ,

τῷ πλήθει τῶν πολλῶν οἰκτιρμῶν σου ,

ἰσαρίθμους γὰρ τῇ ψάμμῳ ὠδάς ,

ἂν προσφέρωμέν σοι , Βασιλεῦ ἅγιε ,



οὐδέν τελοῦμεν ἄξιον ,
ὧν δέδωκας ἡμῖν τοῖς σοῖ βοῶσιν ,
Ἀλληλούια ...
Φωτοδόχον λαμπάδα ,
τοῖς ἐν σκότει φανεῖσαν ,
ὁρῶμεν τὴν ἁγίαν Παρθένον ,
τὸ γὰρ ἄυλον ἄπτουσα φῶς ,
ὁδηγεῖ πρὸς γνῶσιν θεϊκὴν ἅπαντας ,
αὐγῇ τὸν νοῦν φωτίζουσα ,
κραυγῇ δὲ τιμωμένη ταῦτα ,
Χαῖρε , ἀκτὶς νοητοῦ ἡλίου ,
Χαῖρε , βολὶς τοῦ ἀδύτου φέγγους ...
Χαῖρε , ἀστραπὴ τὰς ψυχὰς καταλάμπουσα ,
Χαῖρε , ὡς βροντὴ τοὺς ἐχθροὺς καταπλήττουσα ...
Χαῖρε , ὅτι τὸν πολύφωτον ἀνατέλλεις φωτισμόν ,
Χαῖρε , ὅτι τὸν πολύρρυτον ἀναβλύξεις ποταμόν ...
Χαῖρε , τῆς κολυμβήθρας ζωγραφοῦσα τὸν τύπον ,
Χαῖρε , τῆς ἁμαρτίας ἀναιροῦσα τὸν ρύπον ...
Χαῖρε , λουτὴρ ἑκπλυνων συνείδησιν ,
Χαῖρε , κρατὴρ κερνῶν ἀγαλλίασιν ...
Χαῖρε , ὁσμὴ τῆς Χριστοῦ εὐωδίας ,
Χαῖρε , ζωὴ μυστικῆς εὐωχίας ...
Χαῖρε , Νύμφη ἀνύμφευτε ...



Χάριν δοῦναι θελήσας ,
ὀφλημάτων ἀρχαίων ,
ὁ πάντων χρεωλύτης ἀνθρώπων ,
ἐπεδήμησε δι' ἐαυτοῦ ,
πρὸς τοὺς ἀποδήμους τῆς αὐτοῦ Χάριτος ,
καὶ σχίσας τὸ χειρόγραφον ,
ἀκούει παρὰ πάντων οὕτως ,
Ἀλληλούια ...
Ψάλλοντές σου τὸν τόκον ,
ἀνυμνοῦμέν σε πάντες ,
ὥς ἔμψυχον ναόν , Θεοτόκε ...
Ἐν τῇ σῇ γὰρ οἰκίσας γαστρί ,
ὁ συνέχων πάντα τῇ χειρὶ Κύριος ,
ἡγίασεν , ἐδόξασεν , ἐδίδαξε βοᾶν σοὶ πάντας ,
Χαῖρε , σκηνὴ τοῦ Θεοῦ καὶ Λόγου ,
Χαῖρε , Ἁγία ἀγίων μείζων ...
Χαῖρε , κιβωτὲ χρυσωθεῖσα τῷ Πνεύματι ,
Χαῖρε , θησαυρὲ τῆς ζωῆς ἀδαπάνητε ...
Χαῖρε , τίμιον διάδημα βασιλέων εὐσεβῶν ,
Χαῖρε , καύχημα σεβάσμιον ἱερέων εὐλαβῶν ...
Χαῖρε , τῆς Ἐκκλησίας ὁ ἀσάλευτος πύργος ,
Χαῖρε , τῆς Βασιλείας τὸ ἀπόρθητον τεῖχος ...
Χαῖρε , δι' ἧς ἐγείρονται τρόπαια ,



Χαῖρε , δι' ἧς ἐχθροὶ καταπίπτουσι ...

Χαῖρε , χρωτὸς τοῦ ἐμοῦ θεραπεία ,

Χαῖρε , ψυχῆς τῆς ἐμῆς σωτηρία ...

Χαῖρε , Νύμφη ἀνύμφευτε ...

Ὡ πανύμνητε Μῆτερ ,

ἡ τεκοῦσα τὸν πάντων ἁγίων ,

ἁγιώτατον Λόγον ,

δεξαμένη γὰρ τὴν νῦν προσφοράν ,

ἀπὸ πάσης ρῦσαι συμφορᾶς ἅπαντας ,

καὶ τῆς μελλούσης λύτρωσαι κολάσεως ,

τοὺς σοὶ βοῶντας ,

Ἀλληλούια